

चार लाख रिक्त पदों पर जल्द होंगी भर्तियां : सीएम

इलाहाबाद | प्रमुख संवाददाता

मुख्यमंत्री योगी आदित्यनाथ ने कहा कि विभिन्न विभागों में रिक्त चार लाख पदों पर जल्द ही नियुक्तियों की जाएंगी। दिसम्बर से पुलिस के डेढ़ लाख पदों पर भर्ती की प्रक्रिया शुरू हो जाएगी। किन्हीं कारणों से रुकी भर्तियों की बाधाओं को भी दूर किया जा रहा है।

मुख्यमंत्री बुधवार को भारत स्काउट गाइड कॉलेज के मैदान में भाजपा की महापौर पद की प्रत्याशी अभिलाषा गुप्ता के समर्थन में चुनावी सभा को संबोधित कर रहे थे। सीएम ने कहा कि पहले कानून व्यवस्था को मजबूत करना है जिससे उद्योगपति प्रदेश में उद्योग लगाने को आएंगे। वैसे भी सभी नागरिकों के सुरक्षा की जिम्मेदारी प्रदेश सरकार की है।



मुख्यमंत्री योगी आदित्यनाथ ने भारत स्काउट गाइड कॉलेज में चुनावी सभा को संबोधित किया

इलाहाबाद में भी कई माफिया उभर रहे थे, अब ठंडे पड़ गए हैं। एंटी भू माफिया टास्क फोर्स अगले महीने से बड़ी कार्रवाई करने जा रही है। दिसम्बर में प्रदेश में 48 हजार हेक्टेयर जमीन भू माफिया के कब्जे से मुक्त होगी।

छोटे दुकानदारों को राहत का एलान: फुटपाथ पर कारोबार करने वाले छोटे

दूसरे राज्यों में सरेंडर कर रहे अपराधियों पर नकेल

गोरखपुर। योगी सरकार अब उन अपराधियों पर शिकंजा कसने जा रही है जो पुलिस से बचने के लिए दूसरे राज्यों में सरेंडर कर रहे हैं या सफेदपोशों के अड्डों पर पनाह ले रहे हैं। इन राज्यों की मदद से सरेंडर करने वाले अपराधियों को रिमांड पर यूपी में लाया जाएगा और सरेंडर एवं संरक्षण में मदद करने वालों पर कड़ी कार्रवाई की जाएगी। गोरखनाथ मंदिर में मुख्यमंत्री ने बातचीत में कहा कि जल्द ही नौ राज्यों के पुलिस प्रमुखों की एक बैठक होगी।

आउटसोर्सिंग कर्मचारियों के खाते में जाएगा मानदेय

टाउन एरिया के आउट सोर्सिंग कर्मचारियों को भी मुख्यमंत्री ने तोहफा दिया। उन्होंने कहा कि नगर पंचायतों में काम करने वाले आउट सोर्सिंग कर्मचारियों के बैंक खाते में अब सीधे मानदेय की धनराशि भेजी जाएगी। इसके साथ ही उन्होंने कहा कि 2019 के कुभ तक शहर का कलेवर पूरी तरह से बदलने जा रहा है। अगर भाजपा का महापौर होगा तो इलाहाबाद शहर का विकास और तेजी से होगा। इस दौरान उप मुख्यमंत्री केशव प्रसाद मौर्य भी मौजूद रहे।

दुकानदारों को भी राहत देने का एलान सीएम ने किया। कहा कि पटरी दुकानदारों के लिए

जल्द ही फेरी नीति लागू की जाएगी। जिससे सड़कों से अतिक्रमण भी खत्म हो जाएंगे।